

डॉ. बाबासाहेब आंबेडकरांच्या उगडासाक आर्गा ओपली

ता. 6 डिसेंबर 2021

समाज कल्याण संचालनालयान विश्वभूषण डॉ. बाबासाहेब आंबेडकर समिती, गोंय हांच्या जोड पालवान आयज डॉ. बाबासाहेब आंबेडकरांच्या महापरिनिर्वाण दिसा पणजे कदंब बसस्थानकालागीच्या डॉ. आंबेडकर पार्कात आयोजीत कार्यक्रमात समाज कल्याण खात्याचे संचालक विनेश आर्लेकर हांणी डॉ. बाबासाहेब आंबेडकरांच्या पुतळ्याक फुलांहार घालून आर्गा ओपली.

ह्या वेळार उलयताना श्री. आर्लेकर हांणी भारतीय घटणेचे शिल्पकार डॉ. बाबासाहेब आंबेडकर हांणी आपल्या पुराय जीणेत सामाजीक न्यायाखातीर लढो दिलो अशें सांगून समाजातल्या दुबळ्यां घटकांच्या उदरगतीखातीर घटणेत अनेक तजवीजांचो आस्पाव केल्ल्याचे म्हणलें.

कार्यक्रमाचे मुखेल उलोवपी प्रो. रूपेश पाटील हांणी डॉ. बाबासाहेब आंबेडकरांची जीण आनी कार्याचेर उलयताना डॉ. बाबासाहेब आंबेडकर आपल्या पुराय जीणेत समाजातल्या दुर्लक्षीत घटकांच्या उन्नतीखातीर झगडले अशें सांगलें आनी समाजाच्या कल्याणाखातीर तांचे विचार आनी मुल्यांचे आचरण करपाची गरज उक्तायली.

श्री. एस. के. जाधव, श्रीमती प्रमीला प्राजक्ते, तुकाराम तांबोसकर हांणीय ह्या वेळार आपले विचार उक्तायले.

अशोक परवार हांणी कार्यक्रमाचे सुत्रसंचालन केले. अशोक खाजनेकर हांणी हांणी निमाणे उपकार मानले.

म्हा /सप/ प्रना/ विगां/ 2021/1014

--

Issued by Department of Information & Publicity

Department of Information & Publicity
3rd Floor, Udyog Bhavan,
Near Azad Maidan, Panaji